

# KUNSIĠĠ LOKALI KIRKOP



Il-Minut tat-tletin (30) laqgħa tas-sitt leġislatura tal-Kunsill Lokali Kirkop li saret nhar it-Tnejn 22 ta' Novembru, 2010 fil-hamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

*Preżenti għall-Laqgħa:* Mario Salerno Sindku  
Joe Carbone Viċi Sindku  
Rose Roberts Kunsillier  
Nadia Zammit Kunsillier  
Ranier Busuttil Segretarju Eżekuttiv

*Skuzat:* Stephen Mizzi Kunsillier

S-Sindku ppresedja l-laqgħa.

## **1. Qari u Konsiderazzjonijiet tal-Minuti**

1.1. Il-Minuti tal-laqgħa preċedenti ma tqassmux għaliex kienu għadhom neqsin minn stqarrijiet ta' uħud mil-Kunsilliera.

## **2. Approvazzjoni tal-Minuti**

2.1. Il-Minuti ma ġewx approvati minhabba li ma kienux available.

## **3. Punti Mqajjma mill-Minuti**

3.1. Ma kienx hemm punti mqajjma.

#### 4. Stqarrija tas-Sindku Mario Salerno

1. Is-Sindku qal lil shabu u qallhom li bhalma tafu ghandna daqsxejn ta' problema rigward il-hrug tal-permessi minn Trasport Malta ghaliex l-awtorita kellha tithallas xi multa mill-kuntrattur l-Asfaltar Ltd u ghalhekk qed izommlu l-hrug tal-permessi sabiex jibda' jaghti t-tarmak fuq toroq fil-lokalita. Is-sindku qal li ma jistax jifhem kif din il-gimgha stess, l-istess kuntrattur inghata l-permessi biex jibda' jahdem fuq rikostruzzjoni tat-toroq gewwa l-Qrendi kif ukoll l-istess Asfaltar Ltd inghata l-permessi minn TM biex jaghmel trinka fiz-zona ta' Bulebel. Is-Sur Pawlu Magro informa lis-sindku illi l-multa hija biss ta' €50 u tidher assurda li meta mar biex hallas il-multa biċ-ċekk jew b' cash, it-TM ma aċċettatx il-hlas ghaliex il-proċedura titlob illi l-kuntrattur ikollu l-bid bond ta' tlettax il-elf ewro mnaqqsqa bl-ammont ta' €50 waqt li l-kuntrattur ikollu jerga' jhallas bid bond shih, liema hlas fil-bank iwassal ghal aktar dewmien b' aktar spejjeż. Is-Sur Mario Salerno qal li ma jistax jifhem kif inżammu l-permessi fuq xoghol ta' Hal Kirkop waqt li nharrgu l-permessi lil kuntrattur f' bnadi ohra. Is-Sindku qal li kellu jinforma lil Ministru Austin Gatt b'dan l-episodju biex jiċċaqalqu l-affarijiet!
2. Is-Sindku informa lil kunsilliera illi nhareg il-permess tal-binja tal-kunsill. Hu qal li Joe Carbone mal-haddiema tal-IPSL qed jahdmu fuq il-madum tat-taraġ. Kienet biċċa xoghol diffiċli ghaliex il-konkos tat-taraġ kien mibrum u ghalhekk kellhom jillimaw il-konkos immewweg biex jaghmlu taraġ miksi kif suppost.
3. Is-Sindku semma wkoll li kien importanti li by-law li kien hareg il-kunsill tkun implimentata b' mod li tiżgura li min qed jisponsorja xi xoghol fuq is-soft areas bhal dawk ta' wara ċ-ċimiterju u ta' hdejn il-mina, jkunu mharsa b'mod sodisfaċenti. Is-Sindku qal li kien ipprezenta abbozz ta' ftehim fejn qed ikun miftiehem maintenance u

upkeeping ta' soft areas minn Ricky Caruana. Il-ftehim inqara' u intlaħaq fehim minn kunsilliera kollha preżenti sabiex l-art tinħadem u tinżamm fuq bażi ta' tlett snin u matul dan il-perjodu, kull inizzjattiva fuq is-sit ikun komunikat dejjem lis-Segretarju Eżekuttiv tal-kunsill. Kulhadd qabel li jkun hemm ftehim iffirmat minn Ricky Caruana u mis-Segretarju Eżekuttiv Ranier Busuttil u s-Sindku Mario Salerno.

4. Is-Sindku semma wkoll li għal seba' darbiet kellu jmur l-agenzija tal-pagamenti tal-MRRA biex id-disinji u l-bill of quantities tal-proġetti 313 u 323 – ta' Pjazza Żernieq, il-katakombi u l-Mgħatla jkunu mogħdija lil awtorità. Is-Sindku qal li hija hasra li minn naħa tal-gvern ma fthemx l-importanza li jkollna għeġba kbira fil-Pjazza Żernieq biex jinħażen l-ilma tax-xita li jinżel bil-qliel fin-naħa tal-kulleġġ San Benedettu. Is-Sindku qal li l-adjudication board kien tal-fehma li l-flus tal-Unjoni Ewropeja jintefqu fuq proġett li jidher u bħal għeġba billi ma tidherx mhix ikkunsidrata bħal asset ta' valur estetiku. Mario Salerno qal li l-board tal-għażla kien aktar tal-fehma li jintefqu flus fuq id-dehra milli fuq in-neċessità tal-proġett. Mario Salerno u s-Segretarju Eżekuttiv Ranier Busuttil ħadmu bla qattieġh biex jippreżentaw id-dokumenti miltuba wara li kienu ivetjati u amendati mill-Perit Anthony Bezzina. Is-Sindku qal li bit-tmien mitt elf ewro se jagħmlu biss parti mill-proġetti ta' Pjazza Żernieq, tal-katakombi u tal-mgħatla. Id-differenza ta' €2.3 miljun se jipprova l-kunsill japplika għall-fondi oħra taħt skema oħra tal-UE. Mario Salerno qal li se jagħti aktar informazzjoni fuq meta jintalab biex jagħmel il-kuntratt fuq il-miżuri tal-323 u 313.

5. Is-Sindku qal li minkejja kull diffikulta, qatt u qatt ma għandna naqtagħu qalbna. Hemm hteġa li kulhadd iħares il-quddiem u naħdmu aktar speċjalment f' mument i diffiċli.

Mario Salerno qal li hemm proġetti sejrin bhal dak tas-sostenibilità soċjali fejn tfal qeghdin jinghataw għajnuna fl-istudji tagħhom u t-tfal qeghdin jiehdu gost bl-ikel mogħti lilhom. Hemm il-proġett tal-ESF fejn numru sabih ta' adulti qeghdin jattendu b' entużjasmu korsijiet differenti fil-qasam tal-kompjuter. Hemm parteċipazzjoni ta' adulti f' Birkirkara, San Gwann, Marsaskala, Żurrieq u Hal Kirkop. Is-Sindku qal li hu sodisfazzjon kbir li l-akbar ammont ta' parteċipanti qeghdin jitgħallmu f'Hal Kirkop. Mario Salerno semma wkoll li hemm parteċipazzjoni kbira fl-aerobics u dan in-numru se jikber speċjalment fost in-nisa. Is-Sur Salerno semma wkoll illi hemm applikazzjonijiet għaddejin bhalissa biex ikun hemm korsijiet varji f' diversi oqsma bhal tagħlim u taħriġ fil-qasam tal-piroteknika, terapija taż-żwiemel, child care carers u oħrajn bhal martial arts. Meta jkun hemm xi konferma minn naħa tal-awtorita, irridu dejjem napplikaw għal-cofinancing tal-MEUSAC. F' dawn il-korsijiet, il-bulk tax-xogħol ikun fuq il-kunsill tagħna bħala project leader. Mario Salerno qal li veru li jinħoloq hafna pressjoni ta' xogħol fuq il-haddiema tagħna imma dawn huma opportunitajiet li nħargu issa u għada jista' jkun tard wisq biex inkunu benefiċjarji minn skemi li jixprunaw inizjattivi favur il-ġid kommuni tar-raħal.

6. Is-Sindku qal li fis-seduta tal-lum, irridu niddeċiedu u nevalwaw tenders li bihom irridu nwettqu x-xogħol li jvarja minn air-conditioners għal restawrar tal-istatwi u tan-niċċè. Dejjem irridu nżommu f' mohħna illi sa l-ewwel ta' Frar, 2011 irridu nlestu xogħol fil-kunsill il-ġdid sabiex ingorru minn fejn qeghdin noperaw bhalissa għal kunsill il-ġdid. Rigward ir-restawrar fuq in-niċċè irridu inlestu xogħol sa l-aħħar ġimgħa ta' Mejju, 2011. Mario Salerno qal li huwa importanti li sa Jum Kirkop 2011, ix-xogħol fuq l-infrastruttura ikun lest - toroq lesti, traffic signs, community center, kunsill gdid, preparazzjoni għall-irkottafest 2011, il-pitch tal-boċċi, sports complex u sports facilities godda.

7. Is-Sindku qal ukoll illi qabel il-Milied issir laqgħa biex tigbor l-għaqdiet kollha tar-raħal u b' hekk inkunu nafu x' jistgħu jagħtu kontribut lejn l-Irkottafest 2011. Wara li nisimghu minn għandhom il-feedback, nibdew infasslu l-parametri tal-avveniment.
8. Is-Sindku qal li hu imperattiv li jitwettaq kull suggeriment tal-awditur u Mario Salerno stqarr illi dan ix-xahar irid ikun iventarjat l-ghamara kollha tat-toroq tagħna. Mario Salerno qal li Charmaine se tibda' twettaq l-inventarju fuq street furniture sa mill-bidu ta' Dicembru, 2010. Mario Salerno informa lil kunsilliera li jekk dan ma jsirx sa l-aħħar tas-sena, il-kunsill jehel 1% penali. Min jonqos minn għemilu, jriedu jerfa r-responsabilità.
9. Mario Salerno qal li għadna nistennew xi fondi mill-UIF sabiex inkunu nistgħu inħallsu l-ispiza tal-playing field il-ġdid. Mario Salerno staqsa jekk kienux jafu b' xi persuna li hu interessat li jixtri l-bandli l-qodma u ż-żurżieqa li ma tmurx mal-equipement ġdid li ordna l-kunsill. Mario Salerno qal li Stephen Mizzi kien qed jikkordina l-hidma mal-kuntrattur li rebah it-tender hu maħsub li sa l-aħħar ta' Dicembru ikun hemm progress fuq dan il-proġett.
10. Is-Sindku qal li kienu qed jistennew il-kuntrattur tal-lifts biex jinstalla l-lift għal community center. Mario Salerno qal li l-lift tal-kunsill il-ġdid hu merfuh għand il-kuntrattur u meta jkun hemm it-three face tad-dawl, jiġu t-teknici biex jinstallawh.
11. Mario Salerno qal li l-proġetti li huma parzjalment imħallsa taħt diversi skemi dalwaqt ikunu lesti u dalwaqt ikollna żjara mis-Segretarju Parlamentari sabiex jara' l-progress fuq

dawn il-proġetti li hafna minnhom huma iffinanzjati minn skemi li jaqgħu taħt id-dekaster tiegħu.

12. Mario Salerno qal li hu importanti li jinxtraw bnadar godda tal-kunsill għaliex dawk li hemm tqattgħu u mhux aktar preżentabli. Is-Sindku qal li Antonia tista' tordna sitta godda.

13. Mario Salerno jipproponi li għal żmien il-Milied, intellgħu attivita għall-familji. Is-Sindku qal li din l-attivitá tkun self sustained. L-istess qed isir fuq żfin bħal Zumba li hemm domanda kbira għal dan il-kors.

14. Mario Salerno qal li għandu jintbagħat l-awguri lil Iskola Primarja San Benedettu u għal żmien il-Milied, il-kunsill għandu jagħti plakka kommemorattiva bħala rikonneximent lejn l-akwist tal-Green Flag.

15. Is-Sindku qal li hemm bżonn li għas-seduta li jmiss, jingħata rendikont finanzjarju tal-kunsill u kif se jkun antiċipat li tingħalaq is-sena finanzjarja għas-sena 2010. Mario Salerno qal li fil-jiem li ġejjien, se jiltaqa' ma Ranier, Antonia u Johan Aquilina biex jagħmlu analiżi fuq il-qagħda finanzjarja. Is-Sindku ihegġegħ lil kunsilliera biex jattendu għal din il-laqgħa.

### **5.1. Stqarrija tal-Viċi Sindku Joe Carbone**

1. Il-Viċi Sindku beda billi staqsa, dwar kemm inkitbu individwi għal-kompetizzjoni tal-presepji.

Imbagħad, huwa qal li, skutu taż-Żurrieq ser jagħmlilna Christmas cakes żgħar, bil-prezz ta'

madwar € 0.80c u ikollna nagħmlu maqwar 200 wiehed. Il-Viċ Sindku stqarr li huwa xtaq, li

meta jkunu ser jitqassmu dawn il-kejkijiet, il-kunsilliera flimkien mas-Sindku jduru d-djar tal-anzjani flimkien.

2. Dwar il-harġa tat-tfal, fiċ-ċinema, il-Viċi Sindku qal li Antonia qiegħdha tipprova li tkun għal-4 ta' Jannar 2010.

3. Is-Sur Carbone, qal li x-xogħol fuq l-installazzjoni tad-dawl, fil-kunsill il-ġdid għaddej b'ritmu mgħaġġel. Se jbatti f'it, peress li l-haddiema ser joħorġu bil-leave fit-tul. Stqarr, li kollha offrewlu, li jekk ikollu bżonnhom, lesti li jidhlu, basta ma jitilfux il-ġranet tal-leave li ma jilhqux jiehdu.

4. Il-Viċi Sindku, imbgħad semma l-problema li għandu, peress li għadu ma jafx x'airconditions ser jehlu fis-sala ta' fuq. Dan ix-xogħol irid jitwettaq, qabel ma jsir is-suffett. L-aħjar haġa hi, li jekk tkun mgħarrfa x'tip ta' A/C ser jitewahhlu, tinhareġ tender, jew jingabru tlett quotations, biex jiġu mgħoddija l-pajpijiet mis-saqaf, kif ukoll jitghaddew id-drains, qabel ma jsir is-suffett u qabel ma jitwahhal il-madum.

Is-Sur Carbone kompli billi semma it-tqegħid tal-madum. Irrefera għal dak li s-Sindku staqsa lil haddiema, dwar it-tqegħid tal-madum. Meta s-sindku staqsiehom jekk humiex lesti li jqiegħduh, Mario Farrugia qal li hu iqiegħdu. Bir-rispett kollu, ma jgibux sewwa. Joe Camilleri qal lil Viċi sindku, li meta Mario Farrugia qiegħed tal-akkademja, tghidx kemm qala warajh u kemm irranga madum. Is-sur Carbone stqarr, li miegħu, stqarrew li qed jaqtgħu qalbhom minnu. Biex

iqieghduh hażin, ahjar inqieghduh b'xi kuntrattur. Il-madum jitqieghed darba għal-dejjem. Mhux sewwa li spiża bħal-dik, imbagħad ikollna madum imħanżer, kompla atqarr is-sur Carbone.

Imbagħad is-sur Carbone kompla jsemmi li jista jinx tara l-ġibs. Ghax kif jitlestew il-pajpijiet, li mhum iex il-bogħod, jistgħu jib dew jiksu.

Il-Viçi sindku, imbagħad staqsa, għaliex il-bennej reġgħa ma ġiex biex inaddaf il-bitha, u biex jagħmel is-saqaf tat-tromba. Il-bennej irid jagħmel il-lastku bejn il-qtuġ fil-kontra bejt.

Il-gallariji huma kważi lesti, anke r-rixtellu, daqt ikun lest. Jekk jitwawħhal ir-rixtellu qabel ma titranġa l-bitha, hsara tista tiġrilu. Is-sur carbone qal li xtaq javża, li jekk il-kuntrattur tax-xogħol tal-ferro battuto jċempel biex jiġi jqieghed il-gallarijji, min iwieġbu, għandu jinfurmah, biex ma jqieghedx il-gallarija tan-nofs għalissa, għax iridu jdahhlu t-torba ta' taht il-madum.

Il-viçi-sindku imbagħad kompla biex semma li l-kuntrattur tad-dawl, qieghed idum biex jirranġa l-lampi maqtuġhin. Staqsa jekk hux qieghed isir ix-xogħol skond il-ġurnata li jmissna f'Hal Kirkop?

Il-viçi sindku imbagħad semma li hemm diversi toroq li għandhom bżonn urġenti tal-patching, forsi l-aktar urġenti hija t-triq ta' wara c-cimiterju, għax hemm ftit hofor fondi mhux hażin.

Is-sur Carbone kompla billi staqsa jekk il-Koptasin irrispondewx fuq l-istima għar-refreshing tas-sinjali tat-toroq.



## 5.2. Stqarrija tal-Kunsillier Rose Roberts

1. Dan ix-xahar kellna bidla tal-ġardinar, għaliex il-ġardinar li kellna kellu diffikultajiet biex ikompli. Għalhekk sar ftehim bejn il-ġardinar li kellna u l-ġardinar li kien it-tieni bidder għall-kuntratt sabiex jiehu l-hand over b' tali mod li ma jkunx hemm skossi. Minn issa l-quddiem flok Robert Bondin Carter, Mario Borg se jiehu hsieb il-gonna.
2. Il-Kunsilliera Rose Roberts qalet ukoll li l-konkorrenza tal-anzjani għall-laqgħa tal-ħamis baqgħet b' saħħitha. Semmiet ukoll li saru xi xogħlijiet minn Salvu Debono u Leonardo Falzon fuq twaqqif ta' hand washing basin li kien meħtieġ biex ikun konformi tal-talbatas-sanita.
3. Rose Roberts semmiet ukoll li dalwaqt ikun hemm il-festa ta' San Martin u bħas-soltu ngħinuhom. Hija qalet li l-ammont ta' tfal li ma jkollhomx flus għal borza qed jiżdied. Il-kunsilliera spjegat kif hemm ħtieġa kbira biex dawn it-tfal tal-primarja u tas-sekondarja jingħataw l-ghajjnuna fl-eżitu tal-homework.
4. Rose qalet wkoll li minn dan ix-xahar bdejna servizz tal-Familjahort bis-sosteniment tal-proġett sostenibli. Hija spjegat kif il-bidu hu diffiċli, u rridu ż-żmien biex naqdbu u nifhmu s-sewwa l-aspett soċjali ta' dawn it-tfal li jiġu wara l-ħin tal-iskola ġewwa ċ-Ċentru Soċjali. Rose hi tal-fehma li kien aħjar li billi porzjoni tal-ikel hija kbira għaddaqs tat-tfal, kien ferm aħjar li t-tfal jieħdu l-ikel magħhom id-dar minħabba diversi raġunijiet fosthom li huma jridu jieklu f' ħin qasir u kultant huma jieħdu fit-tul biex inaqqu l-ikel bil-konsegwenza li jibqa' ħafna ikel moħli. Allura meta huma jieħdu l-ikel magħhom, jieklu wkoll ħuthom. It-tieni vantaġġ li jieħdu l-ikel id-dar hu ta' għajjnuna li l-

hin dedikat mill-ghalliema jservi biex jiktbu u jitghallmu u mhux jahlu l-hin fl-ikel.

Ghalhekk Rose qalet li rridu ż-żmien biex naraw kif nistghu nużaw l-aħjar riżorsi u li tfal jiehdu l-aqwa minn dawn ir-riżorsi.

## **6. Affarijiet ohra**

6.1. Is-Segretarju ipprezenta fuq il-mejda l-offerti kollha li intefgħa għat-tenders tar-restawrd ta' niċċ, provvista u installazzjoni ta' erbgħa airconditioners cassette type u ta' sistema ta' CCTV cameras, fire u burglar alarms għall-binja tal-kunsill il-ġdid.

Is-Segretarju beda jaqra l-ismijiet ta' min tefa' l-offerti.

It-tender tar-restawr ta' niċċ ingabret minn tlett kuntratturi u fors dawn l-offerti intgħazlet b'vot unanimu, l-offerta tas-Sur Paul Borg minhabba li kienet l-irhas offerta u li intgħob ix-xogħol tiegħu.

Rigward it-tender ta' l-airconditioners cassette type is-Sur Joseph Carbone talab biex joħroġ mil-kamra minhabba konflitt ta' interess u il-Kunsill laqgħa din it-talba. Bħala offerti intefgħu sitt offerti u li minnhom intgħazlet unanimament tas-Sur Walter Camilleri minhabba ir-raġuni ta' kwalita li m'humiex ċiniżi. Il-Kunsill kollu qabel unanimament.

Is-Sur Carbone intalab jerga jidhol għal aġġudikazzjoni.

Rigward it-tender tal-provvista u installazzjoni ta' CCTV, fire u burglar alarms il-Kunsill irċieva tmien offerti u li forsthom intgħazlet tas-Sur Pierre Zerafa għar-raġuni li kienet l-irhas offerta. Din id-deċiżjoni ittiedet b'vot unanimu.

## **7. Awtorizzazzjoni tal-pagamenti**

Il-pagamenti għaddew kollha. Proponuti minn Mario Salerno s-Sekondarju minn Joe Carbone.

## **8. Konkluzjoni**

8.1. Il-laqgħa intemmet fis-7.30pm.

**Mario Salerno**  
**Sindku**

**Ranier Busuttil**  
**Segretarju Eżekuttiv**